


హుజూరాబాద్ గడ్డ..

గులాబీ అడ్డా



హుజూరాబాద్ టౌన్: బీఆర్ఎస్ అధినేత కేసీఆర్ తో ఎమ్మెల్యే పాడి కౌశిక్ రెడ్డి, ఆయన సతీమణి శాలినీ రెడ్డి, కూతురు శ్రీనికారెడ్డి

హుజూరాబాద్, డిసెంబర్ 4: తెలంగాణ ఉద్యమం మొదలైనప్పటి నుంచి ఇప్పటివరకు హుజూరాబాద్ గడ్డ గులాబీ పార్టీ అడ్డగా నిలుస్తున్నది. రెండేండ్ల క్రితం జరిగిన అసెంబ్లీ ఉప ఎన్నికలో మినహా నాటి నుంచి నేటి వరకు ఈ నియోజకవర్గ ప్రజలు కారు పార్టీకి జైకొడుతున్నారు. ఉత్తం భరితంగా కొనసాగిన ఈ అసెంబ్లీ ఎన్నికల్లోనూ బీఆర్ఎస్ కే అండగా నిలిచారు. 2001లో జరిగిన పరిషత్ ఎన్నికల్లో మెజార్టీ స్థానాల్లో బీఆర్ఎస్ అభ్యర్థులు విజయం దుందుభి మోగించి తెలంగాణ ఉద్యమానికి ఊపిరిపేశారు. అప్పటి నియోజకవర్గంలోని హుజూరాబాద్, ఎల్లూరు, సైదాపూర్, భీమదేవరపల్లి మొత్తం నాలుగు జిల్లాలను బీఆర్ఎస్ కైవసం చేసుకున్నది. ఆది ఏడాది జరిగిన పంచాయతీ ఎన్నికల్లో మెజార్టీ స్థానాల్లో సర్పంచులను బీఆర్ఎస్ బలపరచిన అభ్యర్థులను గెలిపించి ఉద్యమకాంక్షను చాటారు. 2004 ఎన్నికల్లో బీఆర్ఎస్ కారు గుర్తుపై కెప్టెన్ లక్ష్మీకాంతారావు పోటీ చేసి గెలిచి మంత్రి పదవి చేపట్టాడు.

అప్పుడు కాంగ్రెస్, బీఆర్ఎస్ పాత్రలో భాగంగా హుజూరాబాద్ టీకెట్ ను బీఆర్ఎస్ కు కేటాయిం చగా లక్ష్మీకాంతారావుకు ప్రజలు పట్టం కట్టి ఉద్యమకాంక్షను చాటారు. 2004లో కాంగ్రెస్ లో ప్రభుత్వం ఏర్పడిన తర్వాత ఉద్యమాన్ని అణచి వేసేందుకు అప్పటి సీఎం వైఎస్ఆర్ చేసిన ప్రయత్నం లేదు. అయితే 2006లో జరిగిన పరిషత్, పంచాయతీ ఎన్నికల్లో కూడా దాదాపు సగం స్థానాల్లో బీఆర్ఎస్ ను ప్రజలు గెలిపించి హుజూరాబాద్ గడ్డ ఎప్పుడూ గులాబీదేసని చాటి చెప్పారు. ఆ తర్వాత ఉద్యమకాంక్ష తెలిపేందుకు 2008 జరిగిన ఉప ఎన్నికల్లో కూడా బీఆర్ఎస్ తరపున బరిలో ఉన్న లక్ష్మీకాంతారావును గెలిపించి ఉద్యమతీవ్రతను రాష్ట్రానికి ఇక్కడి ప్రజలు చాటి చెప్పారు. పునర్విభజనలో భాగంగా కొత్తగా ఏర్పడ్డ హుజూరాబాద్ నియోజకవర్గంలో 2009 లో బీఆర్ఎస్ తరపున పోటీ చేసిన ఈటల రాజేందర్ లోను అప్పుడు కాంగ్రెస్ పవనాలు వీచినప్పటికీ ప్రజలు అండగా నిలిచారు. 2010లో తెలంగాణ

కేసీఆర్ కు ధ్రువీకరణ పత్రం అందించిన పాడి

హుజూరాబాద్ టౌన్, డిసెంబర్ 4: శాసన సభ ఎన్నికల్లో హుజూరాబాద్ ఎమ్మెల్యేగా విజయం సాధించిన బీఆర్ఎస్ నాయకుడు పాడి కౌశిక్ రెడ్డి సోమవారం రాత్రి బీఆర్ఎస్ జాతీయ అధ్యక్షుడు, కే చంద్రశేఖర్ రావును తన నివాసంలో కలిసి ఎమ్మెల్యే ధ్రువీకరణ పత్రం అందజేసి ఆశీర్వాదం తీసుకున్నారు. ఎన్నికల ప్రచారంలో భాగంగా ఇటీవల జమ్మికుంటకు వచ్చిన కేసీఆర్ ప్రచారంలో కౌశిక్ రెడ్డిని ఎమ్మెల్యేగా గెలిపించి తనకు గిట్టుగా ఇవ్వాలని కేసీఆర్ కోరగా, దానికి ఓటర్లు పెద్దఎత్తున సరేనంటూ నినదించారు. ఆదివారం వెల్లడైన ఫలితాల్లో బీజేపీ అభ్యర్థి ఈటల రాజేందర్ రీపై గెలువడంతో ఎమ్మెల్యే ధ్రువీకరణ పత్రాన్ని ఆర్ఎస్ నుంచి అందుకొని, నేరుగా కేసీఆర్ కు గిట్టుగా అందజేసి ఆశీర్వాదం తీసుకున్నారు. కాగా, ఆయన సతీమణి శాలినీ రెడ్డి, కూతురు శ్రీనికారెడ్డిని కేసీఆర్ ఆశీర్వదించారు. భవిష్యత్ లో శ్రీనికారెడ్డికి మంచి అవకాశాలు వస్తాయని, చక్కగా చదువుకొని తండ్రి అడుగుజాడల్లో నడవాలని కేసీఆర్ సూచించారు.

ఆత్మగౌరవానికి ప్రతీకగా నిల్చిన ఉప ఎన్నికల్లో కూడా బీఆర్ఎస్ తరపున పోటీ చేసిన ఈటల రాజేందర్ ను భారీ మెజార్టీతో ప్రజలు గెలిపించి ఉద్యమ సవాల్ విసిరారు. ఆ సమయంలో కాంగ్రెస్ అభ్యర్థికి డిపాజిట్ దక్కలేదు. ప్రత్యేక రాష్ట్ర ఏర్పడిన తర్వాత మొదటిసారిగా జరిగిన 2014 ఎన్నికల్లో బీఆర్ఎస్ తరపున పోటీ చేసిన ఈటల రాజేందర్ కాంగ్రెస్ అభ్యర్థి సుదర్శన్ రెడ్డిపై భారీ మెజార్టీతో విజయం సాధించారు. 2018 ఎన్నికల్లో ప్రత్యర్థి పాడి కౌశిక్ రెడ్డిపై 43వేల 719 ఓట్ల మెజార్టీతో బీఆర్ఎస్ తరపున పోటీ చేసిన రాజేందర్ మరోసారి విజయకేతనం ఎగురవేశాడు. 2021లో జరిగిన ఉప ఎన్నికల్లో బీజేపీ తరపున పోటీ చేసిన ఈటల రాజేందర్ కు సానుభూతి పవనాలు వీచినప్పటికీ బీఆర్ఎస్ కు 85 వేల పైబిలు కు ఓట్లు రావడం విశేషం. చంపుకొంటాలో సాదు కుంటర్ వంటి సెంటిమెంట్ డైలాగులు కొట్టి ఈటల రాజేందర్ గెలిచినట్లు రాజకీయ విశ్లేషకులు భావించారు. ఈ ఎన్నికల్లో పాడి కౌశిక్ రెడ్డి బీఆర్ఎస్ తరపున పోటీచేసి విజయధంకా మోగించారు. ఆది నుంచి పరిశీలిస్తే హుజూరాబాద్ అడ్డా బీఆర్ఎస్ అడ్డానేనని మరోసారి రుజువైంది.

కొండగట్టు, ధర్మపురిలో పూజలు



ధర్మపురి: గండవీడులో నూనె పోస్తున్న కరింనగర్ జిల్లా కలెక్టర్ ప్రమీల సత్వతి

మల్కాపల్లి/ధర్మపురి, డిసెంబర్ 4: కొండగట్టు శ్రీ ఆంజనేయస్వామి సన్నిధిలో, ధర్మపురి లక్ష్మీనర్సింహ స్వామివారి సన్నిధిలో కరింనగర్ జిల్లా కలెక్టర్ ప్రమీల సత్వతి సోమవారం తన కుటుంబ సభ్యులతో కలిసి ప్రత్యేక పూజలు చేశారు. స్వామివారిని దర్శించుకున్నారు. ఈ సందర్భంగా కొండగట్టులో ఆలయ ఈవో టంకశాల వెంకటేశం, స్థానాచార్యుడు కపింధర్, ధర్మపురిలో ఈవో సంతకల శ్రీనివాస్ ఆధ్వర్యంలో అర్చకులు కలెక్టర్ కు పూజా కుంభంతో స్వాగతం పలికారు. అనంతరం ఆలయంలో ప్రత్యేక పూజలు చేశారు. ఆలయ ప్రాకార మండపంలో ఆలయ అధికారులు శేషవస్త్రంతో సత్కరించగా, అర్చకులు తీర్థప్రసాదాలు అందజేసి ఆశీర్వదనం చేశారు. కార్యక్రమంలో కొండగట్టు ఉప ప్రధానాచార్యుడు చిరంజీవస్వామి, ఆర్ఠిక తిరుపతి, దేవస్థానం వేదపండితుడు ముత్యాల శర్మ, ఉప

ప్రధాన అర్చకుడు నేరేళ్ల శ్రీనివాసాచార్యులు, అర్చకుడు నంబి నర్సింహమూర్తి, సీనియర్ ఆసిస్టెంట్ అలువాల శ్రీనివాస్ తదితరులున్నారు.

నర్సన్న సన్నిధిలో భక్తుల రద్దీ

ధర్మపురి, డిసెంబర్ 4: ధర్మపురి లక్ష్మీనర్సింహ స్వామివారి సన్నిధిలో సోమవారం భక్తుల రద్దీ నెలకొంది. కార్తీక మాసం సందర్భంగా వివిధ ప్రాంతాల నుంచి క్షేత్రానికి తరలివచ్చిన భక్తులు మొదట గోదావరి నదిలో స్నానాలాచరించి సంతకల్యాది పూజలు నిర్వహించారు. అనంతరం లక్ష్మీనర్సింహ స్వామివారి ఆలయంలో పాటలు అనుబంధ ఆలయాల్లోని స్వామివారలను దర్శించుకొని పూజలు నిర్వహించారు. ఆలయ ప్రాంగణంలోని ఉసిరిక చెట్టు వద్ద దీపాలు వెలిగించారు. బ్రాహ్మణులకు దీపదానాలు చేసుకున్నారు. భక్తులకు సిబ్బంది ఏర్పాటు చేశారు.

శరవేగంగా 'భోజనశాల'

● త్వరలో అందుబాటులోకి.. ● విద్యార్థులకు తొలగనున్న ఇబ్బందులు



రుద్రంగి మండల కేంద్రంలో చివరి దశకు చేరుకున్న భోజనశాల నిర్మాణ పనులు

రుద్రంగి, డిసెంబర్ 4: ప్రభుత్వ పాఠశాలల్లో చదువుతున్న విద్యార్థులకు విద్యతో పాటు మంచి భోజనం అందిస్తూ ఉన్నతంగా తీర్చిదిద్దాలనే లక్ష్యంతో కేసీఆర్ సర్కారు నిర్ణయం తీసుకుంది. సర్కారు బడిలో విద్యార్థుల కోసం భోజనశాల నిర్మాణం చేపట్టింది. మన ఊరు-మన బడికి రుద్రంగి మండల కేంద్రంలో జిల్లా పరిషత్ సెకండరీ పాఠశాలను ప్రభుత్వం ఎంపిక చేసింది. గతంలో టాయిలెట్, అదనపు గదులు, కిచెన్ షెడ్, సైన్స్ ల్యాబ్ వంటి అభివృద్ధి పనులకు నిధులు మంజూరైనప్పటికీ మన ఊరు-మన బడిలో భాగంగా పాఠశాల అభివృద్ధికి ₹19 లక్షలను మంజూరు చేసింది. ఈ మేరకు భోజనశాల నిర్మించేందుకు ₹14 లక్షలను కేటాయింబింది. ప్రస్తుతం భోజనశాల నిర్మాణ పనులు చివరి దశకు చేరుకున్నాయి. భోజనశాల పూర్తయితే విద్యార్థులు సౌకర్యంగా మధ్యాహ్నా

భోజనం చేసేందుకు వీలు ఉంటుంది. దీంతో విద్యార్థులు ఇ బృందాలు తొలగనున్నాయి. మండల కేంద్రంలో జిల్లా పరిషత్ సెకండరీ పాఠశాల శిథిలావస్థకు చేరడంతో మాజీ ఎమ్మెల్యే రమేష్ బాబు ప్రత్యేక చొరవ తీసుకొని పాఠశాల అదనపు గదులు, సైన్స్ ల్యాబ్ నిర్మాణానికి ₹46 లక్షల నిధులు మంజూరు చేశారు. అవి సరిపోకపోవడంతో జిల్లా నిధుల నుంచి ₹15 లక్షల నిధులను అదనంగా నిధులు మంజూరు చేయించారు. ఉపాధి హామీలో భాగంగా ₹2 లక్షలతో మరుగుదొడ్లు, ₹2 లక్షల 50 వేలతో కిచెన్ షెడ్ నిర్మాణం చేపట్టారు. 370 మంది విద్యార్థులకు ఉన్న ప్రభుత్వ పాఠశాలను అన్ని హంగులతో నిర్మించడంతో విద్యార్థులు హార్షం వ్యక్తం చేస్తున్నారు. భోజనశాలను త్వరలోనే విద్యార్థులకు అందుబాటులోకి తీసుకొస్తామని పాఠశాల ప్రాధాన్యతాధ్యక్షుడు కె.పమ్మిరెడ్డి తెలిపారు.

ఎంఐఎంపై బురద చల్లడం మానుకోవాలి

కలెక్టరేట్, డిసెంబర్ 4: ఎమ్మెల్యేగా పోటీ చేసి ఓడిపోయిన ప్రతిసారి ముస్లింలు, ఎంఐఎంపై బుడి సంజయ్ బురద చల్లడం మానుకోవాలని ఎంఐఎం సగర్ అధ్యక్షుడు గులాం అహ్మద్ హుస్సేన్ సోమవారం ఒక ప్రకటనలో హితువు పలికారు. నాలుగున్నరేళ్ల పదవీకాలంలో ఏనాడు ముస్లింల డివిజన్ లో పర్వటించకుండా, అభివృద్ధిపై దృష్టి సారించకుండా ఎంపీగా కొనసాగిన ఆయనకు ఎంఐఎం గురించి మాట్లాడే అర్హత లేదని విమర్శించారు. ముస్లింల అభివృద్ధిపై నిర్లక్ష్యం ప్రదర్శించిన ఆయనకు సగర్ లోని మైనార్టీలు అదే రీతిలో బుద్ధిచెప్పారన్నారు. బుడి నోటిదురుసుతనంతోనే ముస్లిం సమాజం ఒక్కటై బీఆర్ఎస్ వైపు నిలిచిందని స్పష్టం చేశారు. వక్క భూమి, రేకుర్తిలో వేద ముస్లింల ఇంట్ల కూల్చివేతపై ఎంపీగా ఏనాడూ స్పందించలేదని మండిపడ్డారు. కరింనగర్ అసెంబ్లీ పరిధిలో 40వేల ముస్లింలు మాత్రమే ఓటు హక్కు వినియోగించుకోగా, మిగతా 52వేల ఓట్లు ఎలా చచ్చాయో చెప్పాలన్నారు. కాంగ్రెస్ కు పోటీన 40వేల ఓట్లు ఎవరివో గ్రహించాలని, అవగాహన లేకుండా ముస్లిం సమాజంపై కారుకూతలు కూయటం మానుకోవాలని హితువు పలికారు. తన ఓటమికి ఒక వర్గమే కారణమంటూ ఆరోపణలు చేయడం సముచితం కాదన్నారు. సెక్యూరిటీవాదంతో అన్ని వర్గాల ప్రజల మనసు చూరగొనడమే మొదటి విజయమనేది గుర్తరాలని సూచించారు.

రాములోలి ఆలయంలో ప్రత్యేక భజనలు

కమాన్వారస్తా, డిసెంబర్ 4: జనగామ జిల్లా పాలకుర్తి మండలం వల్లిడి శ్రీ సీతారామాలయంలో జిల్లాకు చెందిన నీలకంఠ భజన మండలి (మహి శావిభాగం) కార్తీక సోమవారాన్ని పురస్కరించుకుని ప్రత్యేక భజనలు చేశారు. ఇక్కడ నీలకంఠ భజన మండలి గౌరవాధ్యక్షుడు గ్రెగోరియో ఆంజనేయలు, అధ్యక్షురాలు మాధవి, ప్రధాన కార్యదర్శి పుష్పలత, సభ్యులు సం ద్య, రజిత, కవిత, శారద, ఎజ్జ, శ్రీనివాస్, శ్రీధర్, సంగీత, సదానందం, స్వామి, కమలాకర్, సుధాకర్, కొమురవెల్లి, రవీంద్రవారి పాల్గొన్నారు.

అయ్యప్పస్వామి క్యాంపెండ్ లో ఆవిష్కరణ

కమాన్వారస్తా, డిసెంబర్ 4: జిల్లా కేంద్రంలోని జడ్పీ క్వార్టర్స్ ఆవరణలో గల అయ్యప్పస్వామి దేవాలయంలో సోమవారం ఆలయ మాజీ ఈవో ప్రసాదరావు ఆధ్వర్యంలో అయ్యప్పస్వామి క్యాంపెండ్ లను ఆవిష్కరించారు. ఇక్కడ అర్చకుడు రాజేశ్వరశర్మ, అయ్యప్ప సేవాసమితి రాష్ట్ర అధ్యక్షుడు ఆనంద్, ఈవో కాంతారెడ్డి, గురుస్వాములు సత్సనారాయణ, రవీంద్రనాయక్, ఆంజనేయలు, శ్రీనివాస్, రవీందర్, సవీన్ పాల్గొన్నారు.

ఎంఐఎం శ్రేణులకు ఓవైసీ అభినందన



అసదుద్దీన్ ఓవైసీతో మాట్లాడుతున్న గులాం అహ్మద్ హుస్సేన్

కలెక్టరేట్, నవంబర్ 4: కరింనగర్ అసెంబ్లీ బీఆర్ఎస్ అభ్యర్థి గంగుల కమలాకర్ గెలుపునకు కృషి చేసిన ఎంఐఎం శ్రేణులను ఆ పార్టీ అధినేత అసదుద్దీన్ ఓవైసీ అభినందించారు. సోమవారం హైదరాబాద్ లోని ఆ పార్టీ జాతీయ ప్రధాన కార్యాలయం దారుసలాంలో ఓవైసీని సగర్ లోని ఎంఐఎం నాయకులు మర్యాదపూర్వకంగా కలిశారు. ఈ సందర్భంగా కరింనగర్ అసెంబ్లీ ఎన్నికల ఫలితంపై ఓవైసీకి గులాం అహ్మద్ వివరించారు. అనంతరం మున్సిపల్ ఎన్నికల్లో వ్యవహరించాల్సిన విధానంపై చర్చించారు. రాబోయే ఎన్నికల్లో 35 స్థానాల్లో పోటీ చేసేందుకు ఏర్పాట్లు చేసుకోవాలని ఉద్ఘోషించినట్లు గులాం అహ్మద్ వెల్లడించారు. అనంతరం ఏడుగురు ఎంఐఎం ఎమ్మెల్యేలను సన్మానించారు. ఇక్కడ ఎంఐఎం జాయింట్ సెక్రటరీ హాఫీజ్ సయ్యద్ మియూజోద్దీన్ ఖాద్రి, ఫసియూద్దీన్ ఖాలిద్, షకీల్ ఉన్నారు.